

# గెదారంగారావు

## ముతా యుద్ధాలు

కంచర్ల రమణ

రాత్రి ఒంటిగంట దాటి నలభై నిమిషా లయ్యింది.

విశాఖపట్నం సరిహద్దులు దాటాక, ఆ తరువాత ఆరు మైళ్ళు వెళితే, సముద్రపొడ్డున, ఓ బెస్తపల్లె వుంది. ఆ పల్లెకు సమీపంలో, ఓ పెద్ద మృత్తిచెట్టు నీడలో ఆగివుంది ఓ నల్లటి కారు. ఆ కారులో ముగ్గురు వ్యక్తులున్నారు, యిద్దరు వెనుక సీట్లో, ఒకరు సీటింగ్ వీల్ వద్ద.

“చలి బాగా యొక్కువగా వుంది కదూ?” అన్నాడు వెనుక సీట్లో కూచున్న రంజిత్, తన ప్రక్కన కూచున్న గంగూ సుదేశించి.

అప్పటికి ఆరగంట పైగా, ఆ చెట్టు నీడలో, ఒక్క మాట మాటాడకుండా, సిగరెట్లు కాలుస్తూనో, చాకెట్లు

4

తింటూనో మానంగా కూచున్నారు వాళ్ళు. ఇంకో అర గంటకూడా గడిస్తేనేగాని, వాళ్ళు వచ్చిన పని గాదు.

“అవును!” అని ఓ క్షణం ఆగి “మనలో రెండు విస్కీ బాటిల్స్ తెచ్చుకోవాల్సింది” అన్నాడు గన్ మేన్ గంగూ.

రంజిత్ ఏమీ మాట్లాడలేదు. మళ్ళా ఆ వాతావరణంలో, సముద్రపు హోరు, చెట్లకొమ్మల రాపిళ్ళ చప్పుడు రాజ్యం చెయ్యసాగింది.

అరగంట టైము న త్త నడక నడిచింది.

సముద్రపుహోరును చీలుస్తూ, నీళ్ళు కదిలిన శబ్దం సన్నగా వినవచ్చింది.

“మనవాళ్ళు వస్తున్నారు,” అన్నాడు రంజిత్ ఉత్సాహంగా.

కారు తలుపు తెరచి బయటకువచ్చి నిలుచున్నాడు రంజిత్.

గంగూ ఆ వెనుకనే కారు దిగాడు భుజాన్న తగిలించు కొన్న తుపాకీతో.

ఇప్పుడు నీళ్ళ చప్పుడు బాగా దగ్గరయ్యింది.

కాలుస్తున్న సిగరెట్టు నేలకేసి కొట్టి, సముద్రపొడ్డుకు నడిచాడు రంజిత్. గంగూ అతణ్ణి అనుసరించాడు.

దైవరు కారుతో వుండిపోయాడు.

సముద్రపొడ్డుకు ఓ తెప్ప వచ్చింది. అందులోంచి నలుగురు జాలర్లు దిగారు. కాని, వాళ్ళ చేతుల్లో పిస్తోళ్ళు వున్నాయి. అవి నల్లగా నిగనిగా మెరుస్తున్నాయి బెన్నెల్లో.

“ఎవరది?” వాళ్ళల్లో ఒకడు అరిచాడు. ఇప్పుడు

వాళ్ళ పిస్తోళ్ళు, రంజిత్, గంగులవైపు గురిపెట్టబడి వున్నాయి.

“న్నహితులం. పులిరాజు” అన్నాడు రంజిత్, చేతులు పెకలి.

“సంతోషం. రండి! రండి!” అంటూ నవ్వారు వాళ్ళు. పిస్తోళ్ళు మొలల్లా దోపుకున్నారు.

రంజిత్ తెప్పను సమీపించాడు. “సరుకు వచ్చిందా?” అడిగాడు రంజిత్, తెప్పలోకి చూస్తూ.

“రాకపోవడమేమిటి?... ఇన్నేళ్ళనుంచి జరుగుతోంది, ఎప్పుడయినా అలా జరిగిందా? ... ఆఁ ... మీరు కేష్ తెచ్చారా?” అన్నాడు వాళ్ళల్లో ఒకడు. అతడు నాయకుడులా అవుపించాడు.

“సరే అయితే... కార్లో కేష్ వుంది తెస్తాం,” అంటూ రంజిత్ వెనుదిరిగాడు. అతని వెనకాలే గంగుకూడా వచ్చాడు.

కార్లోంచి, కేష్ వున్న పెట్టె తీసి, మళ్ళా సముద్ర పొడ్డుకు వచ్చాడు రంజిత్, మళ్ళా గంగు అతణ్ణి అనుసరించగా.

తెప్పలోంచి రెండు పెద్ద బంగీలు బయటకు తెచ్చి పడేసారు వాళ్ళు.

“ఇదిగో కేష్!” అంటూ పెట్టెలో డబ్బు, తనతో ముందు మాట్లాడిన వ్యక్తికి యిచ్చాడు రంజిత్.

“ఒరేయ్!... ఆ బంగీలు కార్లో పెట్టండిరా,” ఆజ్ఞాపించాడు ఆ వ్యక్తి డబ్బు అందుకున్నాక.

తతిమ్మా ముగ్గురు ఆ బంగీలని కార్లోకి చేర్చారు.

తను వచ్చిన పని అయినందుకు గాఢంగా నిట్టూర్చి

6

“డైవర్! బండి పోనీ!” అజాపించాడు రంజిత్, కాగ్లో కూచుని.

“కమాండర్ సిద్ధార్థగార్కి నా నమస్కారాలు చెప్పండి” డబ్బు పుచ్చుకొన్న వ్యక్తి, ముందుకు వచ్చి, కారు తలుపువద్ద వంగి అన్నాడు.

“అలాగే!” అన్నాడు రంజిత్.

కారు ముందుకు కదిలింది.

2

సముద్రతీరా న్నానుకొనివున్న రోడ్డుమీద కారు మాసుకుపోతోంది, విశాఖపట్నంవైపు.

కిటికీ అద్దాలు పూర్తిగా పెక్కి యెత్తివేసినా, చలిగాలి ఎలాగో లోనికివచ్చి, వణుకు పుట్టిస్తోంది ఒంట్లో.

ఇంకో అరగంట తర్వాత, సిండికేట్ హెడ్ క్వార్టర్స్ చేరుకొన్నాక, విశ్రాంతిగా కుషన్ ఛెయిర్స్లో కూర్చుని వెచ్చగా త్రాగబోయే విస్కీని తలుచుకుంటూ, ఆ చలిని నిభాయించుకుంటున్నారు, లెఫ్టినెంట్ రంజిత్, గన్ మేన్ గంగు.

పావుగంట సేపు నిరాటంకంగా సాగింది ప్రయాణం. ఆ తరువాత అకస్మాత్తుగా రోడ్డుమీద అడ్డంగా పెద్దపెద్ద బండలు అవుపించాయి.

“మనం ట్రబుల్లో వున్నాం సార్!” అన్నాడు డైవరు కారుని సో చేస్తూ.

విశ్రాంతిగా, స్టీట్లో వెనక్కి జారగిలబడి కళ్ళు మాసుకుని కూచున్న రంజిత్ ఉలిక్కిపడి కళ్ళు తెరిచాడు.

“ఏమైంది డైవర్?” అడిగాడు కాస్త ఆందోళనగా.

“రోడ్డుని బాక్ చేస్తూ రోడ్డుకడంగా బండలు” చెప్పాడు డైవరు.

“రోడ్డు రిపేరులో వుండన్న విషయం ముందు కనుక్కోలేదా?” అన్నాడు రంజిత్ కాస్త కోపంగా.

వెళ్ళేటప్పుడు ఓ రోడ్డు, వచ్చేటప్పుడు ఓ రోడ్డు ఉపయోగించమని కమాండర్ సిదార ఆదేశం. దాని ప్రకారం, యింకో రూట్ మీంచి వస్తుంటే, యిప్పుడు ట్రబులెదురయింది.

“రోడ్డు రిపేరులో వుంటే, అలా వుండదు సార్! ఎర్రటి దీపం, రోడ్డు రిపేరులో వున్నట్టు ఓ బోరు వుంటుంది” వివరించాడు డ్రైవర్.

అప్పటికి పరిస్థితి అర మెంది రంజిత్ కు.

“వేగంగా కారు వెనక్కి పోనిచ్చి, యిందాక మనం వచ్చిన రోడ్డును పట్టించు,” ఆర్డరిచ్చాడు రంజిత్.

డ్రైవర్ మనస్సులో వున్న ఊహకూడా అదే. అందుకే, రంజిత్ ఆర్డర్ వినీ వినగానే, కారుని వేగంగా వెనక్కి పోనిచ్చి రయ్మని కోసి, వచ్చిన రోడ్డుమీదే, ఇందాకటి కన్నా రెట్టింపు వేగంతో కారుని నడపసాగాడు.

రెండునిముషాలు పోయాక రంజిత్ వెనక్కు చూసాడు. తమ కారుని వెంబడిస్తూ యింకో కారు దూసుకువస్తోంది.

ఎవరు వాళ్ళు? కస్టమ్స్ ఆఫీసర్లా?... అయ్యుండడానికి అవకాశం లేదు. వాళ్ళందరూ యేనాడో సిండికేట్ ప్రాపకంలో బ్రతుకుతున్న వాళ్ళు. మరయితే, యెవరు వాళ్ళు?

రంజిత్ ఆలోచనలు చెదరగొట్టూ ధన్, ధన్ మని గన్ షాట్స్ వినిపించాయి వెనుకనుంచి. ఓ మైగాడ్! గన్ ఫైటింగ్!

అంటే, వాళ్ళు డార్క్ డెవిల్స్ గేంగ్ వాళ్ళు!

ఈసారి నాలుగు గన్స్ ఒకేసారి పేలాయి. కారు వెనుక రెండు టెరు చదునుగా అయిపోయాయి.

గన్ మేన్ గంగు మెల్లగా వీలుచేసుకుని తుపాకీ ఎయిమ్ చేసి కాలాడు.

ఆ దెబ్బకు తిరుగులేదు. వెనుక కార్లో వాడు ఎవడో హారీమని వుంటాడు అనుకున్నాడు రంజిత్.

కాని, ప్లాట్ టెరతో తమ కారు పోతున్నట్టే, వాళ్ళ కారుగూడా పరుగెత్తుకొస్తోంది, ముంచుకొస్తున్న మృత్యు వులా. తనుకూడా ఓ పిస్టల్, తుపాకీయో తెచ్చుకోక పోవడం పొరబాటే అనుకున్నాడు రంజిత్.

వెనక వస్తున్న కార్లోంచి తుపాకీ కాల్పులు వినవస్తున్నాయి. గంగు వుండుండి, కాలుస్తున్నాడు.

గన్ మేన్ గంగు షాట్స్ వట్టిపోతున్నాయో, యేమో! ఆ కారు నిరాటంకంగా దూనుకువస్తోంది, తమ కారు మీదకు.

హఠాత్తుగా డ్రైవరు “అమ్మా!” అంటూ కేకేసి, స్టీరింగ్ వీల్ మీదకు వాలిపోయాడు.

రంజిత్ గుండెలు గుభేమన్నాయి. అయినా, సెరించుకుని, ముందుకు దూకి, డ్రైవర్ని ప్రక్కకు త్రోసి, బండిని తన అదుపులోకి తీసుకొన్నాడు.

అయితే, యీ లోపున వెనుక వస్తున్న డార్క్ డెవిల్స్ రంజిత్ కారును అందుకున్నారు. అంతేకాదు. రంజిత్ కారు ఒక్కక్షణం రోడ్డు వారగా వచ్చినపుడు, తమ కారు ముందుకు పోనిచ్చి రోడ్డుకడంగా నిలిపారు.

ఎక్కు పెట్టిన గన్స్ తోటి, ఆ కారు తలపులు తెరుచుకుని నలుగురు వ్యక్తులు దిగారు.

వాళ్ళు డార్క్ డెవిల్స్ కేంజీ వాళ్ళే! తన అనుమానం నిజం అయిందనుకున్నాడు రంజిత్, విధి లేక కారాపి.

“లెఫ్ట్ నెంట్ రంజిత్! బయటికి రా!” అరిచాడు వాళ్ళల్లో ఒకడు, నాయకుడు కాబోలు.

స్టీరింగ్ వదిలి, సలుపుతున్న కాలు యీడ్చుకుంటూ రంజిత్ బయటికి రా ప్రయత్నిస్తుంటే “గంగూ! నువ్వు కూడా దిగిరా!” అంటూ ఆజ్ఞాపించాడు యిందాకటి వ్యక్తి.

గంగూకూడా సణుగుకుంటూ కారు దిగాడు.

“మిస్టర్ రంజిత్!... ఎక్కడా బంగారం?” అడిగాడు నాయకుడు.

రంజిత్ పెదవి కదపలేదు. వాళ్ళవైపు చూస్తూ వుండిపోయాడు.

“తెలిసి అడగడం నాదే బుద్ధి తక్కువ... ఒరేయ్! మీరిద్దరూ పోయి ఆ బంగీలు యిలా పట్టండి” తన అనుచరుల కిద్దరకు ఆజ్ఞాపించాడు ఆ వ్యక్తి.

ఇద్దరు వ్యక్తులు పోయి బంగారం వున్న ఆ బంగీలని మోసుకొచ్చి తమ కార్లో పడేసుకొన్నారు.

అదే అదనుగా గంగూవాళ్ళను కాలచానికి ప్రయత్నించాడు. కాని, వాళ్ళ నాయకుడు క్షణం ఆలస్యం చెయ్యకుండా, గంగూ కాళ్ళమీద కాలాడు.

పెద్ద కేకపెట్టి, చేతిలో తుపాకీ నేలకు వదిలేసాడు గంగూ.

“లెఫ్ట్ నెంట్ రంజిత్!... మా ఏ వన్ గన్ మేన్ రాం బాబుని చంపాడు గంగూ. అతడి ఆత్మకు శాంతి కలగాలంటే మీ గంగూ చచ్చిపోవాల్సిందే” అంటూ నాయకుడు, గంగూ గుండెలవైపు గురిపెట్టి తుపాకీ కాలాడు.

రెండు క్షణాల్లో నేలగులిన గంగు ప్రాణాలు గాలిలో కలిసిపోయాయి.

రంజిత్ కళ్ళప్పగించి చూస్తూ వుండిపోయాడు గాని, యేమీ చెయ్యలేకపోయాడు.

ఏమైనా చేస్తే, ఏం జరుగుతుందో కళ్లారా చూసాడు.

ఆతరువాత, గంగువద్ద పడివున్న గన్ తీసుకుని, తమ కారెక్క అక్కడ్నించి అదృశ్యమయ్యారు మరుక్షణంలో.

### 3

డాక్టర్ డెవిల్స్, సిండికేట్ ముఠాల మధ్య పచ్చ గడ్డి వేస్తే భగ్గున భస్మమైపోతోంది, చాలాకాలంనుంచి.

రెండు ముఠాలూ, బంగారం, నల్లమంగు, గంజాయి, ఎల్.ఎస్.డి. వగైరా మత్తుపదార్థాలు స్ట్రాంగ్ చేయడం, గేంబ్లింగ్ క్లబ్స్ నడపడం, వ్యభిచార గృహాలు నిర్వహించటంవంటి అక్రమ వ్యాపారాలు చెయ్యడంలో సిద్ధ వాస్తులు. అయితే వారి వ్యాపారంలో బాటు వారి మధ్య శత్రుత్వంకూడా దినదినాభివృద్ధి పొందుతూంది.

సీనియర్ సిండికేట్ ముఠా పెద్ద కమాండర్ సిద్ధార్థ గుండ్రని మొహం, వెండిలా తెల్లగా మెరిసే ఒత్తైన జుత్తు, అయిదడుగుల ఆరంగుళాల యెత్తు, అటు లావు గాకుండా, యిటు సన్నం గాకుండా ఘమారుగా అవుపించే నూల కాయం, మెత్తగా-కానీ-కచ్చితంగా స్పష్టంగా మాటలు చెప్పే, ఆ వైభవమూడేళ్ళ వ్యక్తిలో సిండికేట్ లాంటి అక్రమ వ్యాపార సామ్రాజ్యం స్థాపించి, నిర్విఘ్నంగా నడిపించే శక్తియుక్తులున్నాయంటే, అతడికి బాగా చేరువగా వుండి, అతణ్ణి దీక్షగా అధ్యయనం చేస్తే తప్ప, ఎవరూ తెలుసుకోలేరు.

చిన్నచిన్న రాడీ గేంగుల్ని ఎన్నో, తన ముప్పైయేళ్ళ వ్యాపార బీవితంలో, తనకు వ్యతిరేకంగా పనిచేసినందుకు, దుంపనాశనం చేసేడు. తనకు పాదాక్రాంతం అయి తనను శరణుజొచ్చిన గేంగుల్ని, తన సిండికేట్ లో కలుపుకుని, వాళ్ళకింక భుక్తి ప్రసాదించాడు.

ఇప్పుడు కమాండర్ సిద్ధార్థ ప్రత్యర్థిగా నిలిచిన వాడు డార్క్ డెవిల్స్ గేంగ్ ప్రెసిడెంట్ అయిన రఘుపతి. సిద్ధార్థకన్నా పనిహేనేళ్ళు చిన్న. కాల మొహం, చామనఛాయ ఒంటి రంగు. చురుకైన నడకతో పాటు చురుకైన మాట, సుమారు ఆరడుగుల యెత్తు విగ్రహం. చూడ్డానికి సన్నగా రివటలా అవుపించినా ఆ మనిషిలో అగ్ని పర్వతంలోని తీవ్రత, ఉధృతం, జల పాతంలోని దుడుకుతనం, ఆవేశం ఉన్నాయని చూడగానే అర్థమవుతుంది, ఎవరికయినా.

కమాండర్ సిద్ధార్థని, అతని సిండికేట్ ని ఏనాటి కయినా నేలమట్టంచేసి, తన గేంగ్ డార్క్ డెవిల్స్ కు అక్రమ వ్యాపార సామ్రాజ్యపు ఆధిపత్యం తేవాలని రఘుపతి ఆశ, ఆశయం.

సిండికేట్ మొదటి రోజుల్లో అయితే, ప్రత్యర్థి ఎంత చిన్నవాడయినా, ఎంత కొత్తవాడయినా, అతణ్ణి నాశనం చేసేంతవరకూ విశ్రమించేవాడు కాదు సిద్ధార్థ. కాని సిండికేట్ బాగా నిరపడ్డాక, సిండికేట్ లో మామూలు పోటీకే నిలవలేక చిన్నచిన్న గేంగులు వాటంతట అవే అంతరించిపోతాయని వాళ్ళని పటించు కునేవాడు కాదు. సిద్ధార్థ అంచనా డార్క్ డెవిల్స్ విషయంలో తప్పింది. రఘుపతి, అతని గేంగ్ డార్క్

డెవిల్స్ రోజురోజుకీ బలాన్ని చేకూర్చుకుని, కండలు పెంచుకుని అతనికొక సవాల్ గా నిలిచారు.

## 4

డాక్టర్ డెవిల్స్ ముఠా ప్రెసిడెంట్ రఘుపతికి, ముఠా వ్యవహారాలు చూడడానికి, పన్నెండుమంది సెక్రటరీలు ఉన్నారు. వారిలో ముఖ్యుడు సుబ్బరాజు.

రఘుపతిని అడిగితే, సుబ్బరాజు తన కుడిభుజం అంటాడు.

అవారే ఉదయం కొన్ని ముఖ్యమైన విషయాలు మాట్లాడానికి, హెడ్ క్వార్టర్స్ కు వచ్చి తనను కలుసుకోమని ఫోను చేసాడు రఘుపతి.

ఉదయం ఎనిమిది గంటలవుతూండగానే డ్రెస్సుప్ అయి మేడ దిగి వచ్చాడు సుబ్బరాజు, కార్లో బయలుదేరడానికి.

కాని, తీరా కార్లో కూచుని, సార్ అవుతూండగా, యింట్లోంచి పనివాడొకడు పరిగెత్తుకుంటూ వచ్చి చెప్పాడు “బాబూ! మీకు ఫోను అర్జంటుట” అని.

కారు దిగి యింట్లోకి వెళ్ళి ఫోను అందుకున్నాడు సుబ్బరాజు.

“యస్! సుబ్బరాజు హియర్. డైరెక్టర్ సీ ఫుడ్ ఎక్స్ పోజర్స్” అన్నాడు మాత్ పీసులో.

“సుబ్బరాజు గారూ!... మీ స్నేహితుడు చక్రవర్తి ఆపదలో ఉన్నట్టున్నాడు... పశారాబ్జిడివద్ద ఉన్నాడు. మిమ్మల్ని అర్జంటుగా రమ్మన్నాడు,” చెప్పాడు అవతల నుంచి ఓ వ్యక్తి.

సుబ్బరాజు మెదడులో మెరుపు మెరిసినట్టుంది. డాక్టర్ డెవిల్స్ గేంగ్ లో తన ప్రాముఖ్యతను గుర్తించి,

తనను వధించడానికి సిండికేట్ పన్నుతున్న పన్నాగ మేమో అనుకున్నాడు.

“హాలో! యెవరు మీరు? మీ పేరేమిటి?” అన్నాడు సుబ్బరాజు, అవతలి వ్యక్తితో.

“చక్రవర్తి స్నేహితుణ్ణి లెండి” అంటూ ఆ వ్యక్తి మరో మాట అనకుండా ఫోను పెట్టేసాడు.

ఫోను క్రేడిట్ చేస్తూ అనుకున్నాడు సుబ్బరాజు. ‘తన అనుమానాలు నిజమే! ఆ ఫోనుకాల్ పట్టించుకోకూడదు తను.’

నిజంగానే, చక్రవర్తి ఆపదలో ఉండి, అతని మిత్రుడు తనని హెచ్చరిస్తుంటే తను పట్టించుకోవడం లేదేమో! మళ్ళీ ఆలోచించాడు తీవ్రంగా.

వాడెవరో తనను బ్లఫ్ చేస్తున్నాడో, లేదో తెలుసు కోవాలంటే, చక్రవర్తి యింటికి ఫోనుచేస్తే పోలే!...

సుబ్బరాజు చకచక ఫోనువద్దకు కదిలాడు. చక్రవర్తి యింటి ఫోను నెంబరుకు డయల్ చేశాడు.

కనెక్ట్ సులువుగా దొరికింది. చక్రవర్తి మిసెస్ ఫోనే త్తింది. “హాలో! ఇది 3 2 5 1. ఎవరు కావాలండీ?” అందామె.

“నేను సుబ్బరాజుని. చక్రవర్తి గారున్నారండీ?” అడిగాడు సుబ్బరాజు.

“లేరండీ. నిన్న మధ్యాహ్నంనీ ఇంటికి రాలేదండీ. హెడ్ క్వార్టర్స్ కు ఫోను చేర్దామనుకుంటుంటే మీరు ఫోను చేశారు” చెప్పిందామె.

“ఐసీ! తరువాత ఫోను చేస్తాలెండి” అని వెంటనే ఫోను డిస్కనెక్ట్ చేసి, హెడ్ క్వార్టర్స్ కు, చక్రవర్తి

తరచుగా వెళ్ళే ప్రదేశాలకు ఘోను చేసాడు. చక్రవర్తి నిన్నటినుంచీ అక్కడక్కడికీ వెళ్ళినట్టు లేదు. అందరూ “వారు రావాల్సిందేనండీ. కాని యెందుకో రాలేదు,” అంటూ జవాబిచ్చారు.

ఘోను పెట్టేసి సుబ్బరాజు ఆలోచనలో పడ్డాడు.

అంటే, చక్రవర్తి స్నేహితుడైతే అతని అనామకుడు

ఘోను చేసిందాంటే సత్యముందన్న మాట!

వెంటనే, హెడ్ క్వార్టర్స్ లోని రఘుపతికి ఘోను చేసి జరిగిందంతా చెప్పి, తాను రావడం ఆలస్యమవుతుందని చెప్పాడు.

కారెక్కి, అరగంటలో హశారా బ్రిడ్జి వద్దకు చేరుకొన్నాడు సుబ్బరాజు. చక్రవర్తి లాంటి, హోదా, డబ్బు, అధికారం గల పెద్దమనుషులు వచ్చేచోటు కాదని. ముక్కు పుటాల్ని బద్దలుచేసే దుర్గంధం విరజిమ్ముతున్న పెద్ద కుళ్ళు కాలవ నాచుకుని, వరుసావాడీ లేకుండా పూరిపాకలు. అక్కడక్కడ మేమూ ఉన్నాం సుమా అన్నట్టు, ఏనాడో ఇత్యాకుల కాలంలో కట్టినవైనా, ఒకటి రెండు పెంకుటిళ్ళు ఉన్నాయి.

చక్రవర్తి జాడకోసం ఆ ప్రాంతమంతా కలయ జూసాడు సుబ్బరాజు.

చక్రవర్తి గాని, అతని కారు గాని, యెక్కడా అవుపించలేదు.

ఏదో అర్జంటు పనిమీద, ఎవరితో చెప్పా చెయ్యకుండా చక్రవర్తి ఏదో ఊరుకళ్ళిన సందర్భం కనిపెట్టి తనని ఎవరో పూలు చెయ్యలేదుగదా?...

కారెక్కి వెళ్ళిపోదామనుకుని కారువద్దకు వస్తుంటే, పంచె, చొక్కా కట్టుకున్న ఓ వ్యక్తి సుబ్బరాజు దగ్గర

కొచ్చి “చూసారా బాబూ! ఎంత ఘోరం జరిగి పోయిందో... ఎవరో ఆ బాబు... మీలాగే నూటువేసు కొన్నాడు... చంపేసి శవాన్ని రైలు కట్టమీద పడేశారు ఎవరో పాపిష్టివాళ్ళు” అని చెప్పేసి వెళ్ళిపోయాడు అక్కడ్నించి చల్లగా.

ఆశవం కచ్చితంగా చక్రవర్తి దే అన్న భావం నూటిగా సుబ్బరాజు గుండెల్లో నాటింది. క్షణంసేపు చెక్కిన శిల్పంలా ఉండిపోయాడు.

ఇది తప్పకుండా సిండికేట్ తీసిన చెప్పే! అంటే, కమాండర్ సిదార్ తన కోరలూ, గోళ్ళూ చూపించటం ఆరంభించాడన్న మాట!

తేరుకుని, మెల్లగా రైలుకట్టవద్దకు నడిచాడు సుబ్బరాజు. అక్కడ రైలుకట్టమీద జనం గుమిగూడి వున్నారు. మెల్లగా తోసుకుని లోనికి వెళ్ళాడు. శవాన్ని చూడగానే అది చక్రవర్తి దేనని గ్రహించాడు సుబ్బరాజు.

శవం వెల్లకిలా పడివుంది. గుండెమీద వున్న గాయంబట్టి బుల్లెట్ వల్ల చక్రవర్తి చనిపోయాడని గ్రహించాడు. శవం ఉన్నచోట రక్తం లేకపోవడంబట్టి, చక్రవర్తిని యొక్కడో చంపి, యొక్కడకు శవం తీసుకొచ్చి పడేసి, ఆ విషయం తనకు తెలిసేలా చేసారని అర్థం చేసు కొన్నాడు.

## 5

రాత్రి పది దాటింది. పనివాడు ఓ పెద్ద పళ్ళెంలా డిన్నరు తెచ్చి సిండికేట్ లెఫ్ట్ నెంట్ సుకుమార్ కదురుగా వున్న టీపాయ్మీద ఉంచి వెళ్ళిపోయాడు.

భోజనం ముట్టాలనిపించలేదు అతడికి. త్రాగడం ఆప

లేదు. రాత్రి పదకొండు కావస్తున్నా, ఒక్కడు కూచుని తాగుతూనే వున్నాడు.

“దొంగ! పట్టుకోండి! దొంగ! పట్టుకోండి” పెద్ద కేకలు విన్పించాయి వీధిలోంచి. సుకుమార్ ఆలోచనలు తెగిపోయాయి. వీధివైపు తెరచివున్న కిటికీ వద్దకు నడిచి వీధిలోకి చూడసాగాడు.

ఎవరో ఓ మనిషి వెనకాల, అయిదారుగురు మనుషులు తరుముతూన్నట్లుగా పరిగెడుతూ అవుపించాడు.

ఆ తరువాత పదినిముషాలు నిశ్శబ్దంగా గడిచిపోయాయి. ఇద్దరు పోలీసు జవానులు వచ్చి సుకుమార్ భవంతి ముందు ఆగారు. క్షణంసేపు భవంతి వైపు చూసి లోనికి రాబోయేరు. కాని, ద్వారంవద్ద వున్న సాయుధ సిబ్బంది వారిని అటకాయించారు.

“రిమేండులో పెట్టిన దొంగొకడు తప్పించుకుని పారి పోయొచ్చా దొకడు యిటువైపు. అనుమానమున్న చోట వెతకమని మా ఎస్. ఐ. గారు పంపారు మమ్మల్ని. ఇదిగో వారి ఆరరు” అంటూ ఓ కాయితం చూపాడు ఓ పోలీసు సాయుధ సిబ్బందిలో ఒకడికి.

“మేం యిక్కడే ఉన్నాం. ఎవరూ లోనికి పోలేదు. ఎవరో మాత్రం అరుచుకుంటూ యిటు వెళ్ళారు,” అంటూ యింకో సిండికేట్ సాయుధ సిబ్బంది మనిషి, తనకు కుడి వైపున రోడ్డు చూపాడు.

“అదేం లాభంలేదు... మాకు అనుమానంగా వుంది. సెర్పి చెయ్యాలిందే,” మొండిగా అన్నారు పోలీసులు.

బయట వీధి గొడవ జరుగుతున్నదని సుకుమార్ నెమ్మదిగా తూలుతూ బయటికి వచ్చాడు.

‘థాం’ అన్న శబ్దం ప్రకాంత వాతావరణంలో చెవులు బద్దలయ్యేలా విన్పించింది. అంతే సుకుమార్ భయంకరంగా అరుస్తూ నేలకూలాడి.

సాయుధ సిబ్బంది క్షణంసేపు కొయ్యబారి కాల్పు విన వచ్చిన దిక్కుకు పరుగెత్తారు.

పోలీసుల వేషంలో వచ్చిన డార్క్ డెవిల్స్ చీకట్లోకి తప్పకున్నారు.

## 6

ఫోన్ మ్రోగింది. కమాండర్ సిద్ధార్థ రిసీవర్ అందు కున్నాడు.

అవతలినించి విన్పించిన గొంతు అతని రక్తాన్ని ఉడికెత్తించేసింది. ఆ గొంతు డార్క్ డెవిల్స్ ప్రెసిడెంట్ రఘుపతిది.

“హా ఆర్ యు బాస్?...ఆ...మీ సుకుమార్ మంచినీళ్ళు కూడా అడగకుండా టపా కట్టేసాడట” తెరలు తెరలుగా ఉబికివస్తోన్న నవ్వుని ఎలాగో అణిచిపెట్టుకుని రఘుపతి మాట్లాడుతున్నాడని. అతడు తన కెదురుగా లేకపోయినా అర్థంచేసుకొన్నాడు కమాండర్ సిద్ధార్థ.

అతని గుండెల్లో రఘుపతి నవ్వులు ముళ్ళెళ్ళలా గుచ్చుకుంటున్నాయి.

ఆ క్షణాన్నే, అక్కడికక్కడే తీవ్రమైన ప్రతిజ్ఞ తీసుకున్నాడు కమాండర్ సిద్ధార్థ.

“రఘుపతి! నువ్వు పెద్దపులితో పరాచికాలాడుతున్నావు. నా లెఫ్ట్ నెంట్స్ లో ఓ ముఖ్యమైన వ్యక్తిని బలితీసుకొన్నావు. నీ సిబ్బందిని యేమీ అనను. వాళ్ళు అమాయకులు. నీ నవ్వులు నాశనమయ్యేలాగు, నీకు జీవి

తాంతం కన్నీళ్ళు తప్ప యింకేమీ మిగలనట్లు, బ్రతికి  
వుండీ చచ్చినవాడితో సమానంగా వీడున్నా బ్రతికేలా  
నిన్ను చెయ్యకపోతే నా పేరు సిద్ధార్థ కాదు” కసిగా  
అని టక్కున ఘోష పెట్టేసాడు సిద్ధార్థ.

7

పడమర సూర్యుడ స్తమించి చాలా సేపయింది. కాని,  
వెళ్ళిపోయిన సూర్యుడికి చిహ్నంగా యింకా ఆ దిక్కున  
ఎర్రకాంతి ఉంది. కుంకుమ ఆరబోసినట్లు, మందారాలు,  
గులాబీలు కలగలిపి వెదజల్లినట్లు వున్న ఆ దృశ్యం అద్భు  
తంగా, అగి చూడమన్నట్లుగా వుంది.

అయితే, వా కేరు అప్ లాండ్స్ లో వున్న తన బండ్ల  
'ప్రిన్స్ డమ్'కు కార్గో వస్తున్న రఘుపతికి ఎర్రగా వున్న  
ఆ పడమర దిక్కులో కోపంతో ఎర్రబడ్డ సిద్ధార్థ తప్ప  
యింకేం అవుపించలేదు.

'కమాండర్! నువ్వు అస్తమిస్తున్న సూర్యుడివి. కాని  
నేను బాలభాస్కరుణ్ణి. పొద్దు గడచినకొద్దీ చండ  
చండంగా, తీవ్రతీవ్రంగా దుర్నిరీక్ష్యంగా అయిపోతాను.  
నువ్వు సింహానివే! కాదనను. కాని, ముసలిసింహానివి.  
పంజాయెత్తి కొట్టాలనుంది నీకు. కాని, ఆ పంజా కండ  
రాల్లో శక్తిలేదు. ఇహ గోళ్ళు సరేసరి. అరిగిపోయాయి  
చివరికంటా. అలాగని మీదబడి కరవగలననుకుంటా వేమో  
ననుకుంటే, పళ్ళు వుండి రాలిపోయాయి. నువ్వు వీగిపోక  
తప్పదు. నీ సిండికేట్ సామ్రాజ్యానికి నేనే చక్రవర్తిని  
ఎప్పటికైనా' అనుకోసాగాడు తన కాను అప్ లాండ్స్  
వేపు ఉరికిస్తూ. .

ప్రశాంతంగా ఓ కొసన, మిట్టమీద, సముద్రాన్ని

చూస్తూ, ధ్యానంలో వున్న 'ప్రిన్స్ డమ్' ముందు కారాపి కారు హార్ను మోగించగానే, గూరూ గేటు తెరిచి సలాం కొట్టాడు.

హుందాగా సలాం అందుకున్నట్టు తల పంకించి, కారు ముందుకు లాగించాడు. పోర్టికోలో కారాపి, చలాకీగా కారు దిగి, డ్రాయింగ్ రూంలోకి ప్రవేశించాడు.

“అమ్మగారు సాంబమూర్తి కళామందిరంలో ఎవరిదో డాన్సు వుందట, చూడడానికెళ్ళారు” చెప్పాడు పనివాడు ముందుకొచ్చి.

రఘుపతికి సరైన కోపం పొంగుకొచ్చింది.

తనకూ కమాండర్ సిదార్లకూ మధ్య సాగుతున్న యుద్ధం గురించి చెప్పి, ఎంతో ఆవసరమైతే తప్ప బయటి కెక్కడికీ వెళ్ళవద్దని హెచ్చరించాడు తన భార్యను. అయినా, వెళ్ళింది. ఛీ! ఏం అడవాళ్ళు! అనుకున్నాడు.

“గార్స్ ను తీసుకెళ్ళిందా?” అడిగాడు రఘుపతి మేడ మెట్లవెళ్ళుకు కదులుతూ.

“తీసుకెళ్ళారండి” జవాబిచ్చాడు పనివాడు.

‘పోనీలే! ఏదో గుడ్డిలో మెల్ల!’ అనుకున్నాడు రఘుపతి మెల్లెక్కుతూ.

మేడమీద వరండాలోకి వెళ్ళాడు. “ఏంజల్!” పిలిచాడు, తను పెంచుతున్న కుక్కల్లో తనకు ప్రియాతి ప్రియమైన దాన్ని.

సాధారణంగా యజమాన్ని ద్వారంవద్ద చూడగానే, మీదకురికే ఏంజల్ రాలేదు పిలిచినా. రఘుపతి మనస్సు చివుక్కుమంది.

“కియో!” మరో కుక్కను పిలిచాడు. కాని, అదీ రాలేదు.

“అప్పన్నా! కుక్కలేవీ?” చిరాగ్గా కేకేసాడు పని వాణ్ణి.

“అమ్మగారు కట్టేమన్నారండి. వాటిని గదిలో కట్టేసామండి” బదులు చెప్పాడు అప్పన్న మేడ దిగువనుంచి.

డామిట్! దానికి కుక్కలంటే మహాచిరాకు, నాకు ప్రాణాతిప్రాణం, అనుకున్నాడు రఘుపతి తన గదికి తిరిగి బయలుదేరుతూ.

పైన మేడమీద యింకొకవైపు కుక్కల గది వుంది. ఆ గదికి పోయి కుక్కల్ని చూడాలన్న కోరిక తాత్కాలికంగా కలిగినా అణచుకొని తన గదికి చేరుకున్నాడు.

బాత్ రూంకి పోయి గోరువెచ్చని నీటిలో అరగంట స్నానంచేసి వచ్చి బట్టలు మార్చుకున్నాడు.

నిలువుటద్దం ముందున్న స్టూలుమీద కూర్చుని, హుషారుగా ఈలవేస్తూ, తల దువ్వుకోసాగాడు.

రెండు క్షణాల తర్వాత, హఠాత్తుగా అతని తల దువ్వుకోవడంతో పాటు ఊళ్ల గూడా ఆగిపోయింది.

అదంట్లో గోడమీద ఏంజల్ మొహం అవుపించింది. గిరుక్కున వెనుదిరిగి చూసాడు.

గోడమీద అలంకారంకోసం అడివినున్న, దుప్పి తల కాయల బొమ్మలు తగిలించి వున్నాయి. వాటి వరుసలోనే రఘుపతి పెంపుడుకుక్కల తలలన్నీ మేకులకు తగిలించి వున్నాయి.

రఘుపతి గుండె క్షణంసేపు నిలిచిపోయింది. చేతులు కాళ్ళు ఒక్కసారిగా నీరు క్రమ్మాయి.

గోడకు దగ్గరగా పోయి చూసాడు. నరకబడ్డ ఆ కుక్కల తలకాయల్లోంచి యింకా రక్తంలాంటిదేదో

కారుతోంది. కొంచెం రక్తం గోడమీద, క్లాస్ గోడవార నేలమీదపడి ఆ మరకలు భయంకరంగా అవుపిస్తున్నాయి.

“కమాండర్!” వెరికేక పెట్టాడు రఘుపతి. క్షణాల్లో అతని ఆగ్రహం అవధులు దాటింది. చేరువలో వున్న బీరువావదకు పరుగెత్తాడు. రెఫిల్ తీసి లోడ్ చేసాడు గుళ్ళతో.

పిచ్చివాడిలా ఆవేశంతో ఊగిపోతూ మేడ దిగి క్రిందికి రాబోతుంటే “రఘుపతి!” అంటూ తనను పిలుస్తూ కమాండర్ సిద్ధార్థ గొంతు వినిపించింది.

రఘుపతి శిలాప్రతిమ అయిపోయాడు. తన గదికి కమాండర్ సిద్ధార్థ ఎలా వచ్చాడు? ఒహవేళ వచ్చి తన గదిలో దాగివుంటే, ఇంత సేపూ తను చూడలేదేం?

ఏది ఏమైనా తను హతమార్చాల్సిన వ్యక్తి, తను వెతికి నట్టుతోనక్కర్లేకుండానే, అతనే తన గదికి వచ్చి వున్నాడు.

ధ్వని వచ్చిన దిక్కుకే గిరుక్కున తిరిగి తుపాకీ గురి పెట్టాడు.

అక్కడ కమాండర్ సిద్ధార్థ లేడు. “రఘుపతి!” అంటూ రెండోసారి పిలుస్తూ వున్న టేవ్ రికార్డరు వుంది.

నిరీత కాలానికి సెట్ చేసి వున్న ఆ టేవ్ రికార్డరు ఎప్పటిదగ్గర్నుంచి తిరుగుతూ వుందో!... ప్రస్తుతం అందు లోంచి మాటలు వినపడసాగాయి.

“రఘుపతి! చూసావా నా తడాఖా! రెండు రోజులు తిరగకుండానే నీమీద దెబ్బతీసాను. నీకు కుక్కలంటే ఎంత యిష్టమో నాకు తెలుసు. అందులో ఇంటర్నేషనల్ డాగ్ షోలో ప్రథమ బహుమతి పొందిన ఏంజల్ అంటే

నీకు ఎంత ప్రీతో నాకు తెలుసు. అందుకే వాటిని నరికించి నీ ఇంటి గోడలకు వ్రేలాడదీయించాను. గురుంచుకో!... పెళ్ళాంపిల్లలు గలవాడివి. ఆ కుక్కల సానంలో నీ కుటుంబం తలకాయలే ఉంచితే? ఊహించుకుంటేనే పిచ్చెక్కినట్టుగా వుంటుంది. అవునా? ఇహ అది యధార్థమయితే యింకేమన్నా వుందా! నేనా! ఒంటరిగాడ్డి. నాకేమయినా ఫరవాలేదు. ఇప్పటికైనా నన్ను శరణు వేడితే చనిపోయిన సుకుమార్ సానంలో నిన్ను నా లెఫ్టినెంట్ గా వేసుకొంటాను. నీ డార్క్ డెవిల్స్ సంస్థను నా సిండికేట్ లో కలుపుకొంటాను. ఏం?” టేవ్ ఆగిపోయింది.

కసిగా ఆ టేవ్ ని ఊడబీకి నేలకేసి కొట్టాడు రఘుపతి.

గేటు దగ్గర గూఢా, ఇంట్లో పనివాడు అప్పన్నా, సాయుధ సిబ్బంది, తన కుటుంబం వుండగా ఇదంతా ఎలా జరిగింది?

“అప్పన్నా!” పిచ్చికేక పెట్టాడు రఘుపతి.

రెండు నిమిషాల్లో అప్పన్న ఆదరాబాదరాగా మేడ మీదకు పరిగెత్తుకొచ్చి, రఘుపతి ముందు చేతులు కట్టుకుని నిలుచున్నాడు.

“ఈ ఘోరం యెలా జరిగింది మీరందరూ ఉండగా?” కళ్ళలో నిప్పులు కురిపిస్తూ, కుక్కల తలకాయలవైపు చెయ్యి చూపి అన్నాడు రఘుపతి.

కుక్కల తలకాయల్ని చూస్తూనే, వణికిపోయాడు అప్పన్న గాలికి అల్లలాడుతున్న ఎండుటాకులా.

క్షణం పోయాక ఏడుపు గొంతు కతో అవాళ మధ్యాహ్నం ఏం జరిగిందో చెప్పాడు అప్పన్న మెల్లగా.

“అమ్మగారు ముందు షాపింగుకి, ఆ తరువాత డ్యాన్సు ప్రోగ్రాంకి వెళ్తామని చెప్పి, మధ్యాహ్నం రెండు గంటలకే వెళ్ళిపోయారండి. రెండున్నరకు మీరున్నారా అంటూ ఎవరో ఫోను చేసారండి. ‘అయ్యగారు ఆఫీసులో వున్నారు. అమ్మగారు బయటికి ఊస్లోకి వెళ్ళారు. సాయం కాలం ఆరు దాటాక గాని ఎవరూ రారు’ అని అన్నానండి. ‘అరంటుగా మాట్లాడాలి. ఇంట్లో యింకెవరూ లేరా?’ అని అడిగారండి అవతలి మనిషి. ‘నేను, గూర్ఖా తప్ప ఎవరూ లేరు ఇంట్లో. నాతో చెప్పండి మీకేం కావాలో’ అని అన్నానండి. ‘అలాగా’ అంటూ వాళ్లెవరో నేను కనుక్కునే లోపల ఫోను పెట్టేశారండి.

ఇది జరిగిన పావుగంట తర్వాత అత్తరువులవాళ్ళు వచ్చారండి. రకరకాల సెంట్లు వాసనలు చూపారండి మాకు వద్దంటున్నా. కాసేపు మాకు మగతగా అనిపించింది. అలా గంటసేపు కాబోలు వున్నామండి. తెలివి వచ్చాక ఆ సెంట్లువాళ్ళు యింట్లోని సామాన్లెవో ఎత్తుకుపోయారేమో అనుకున్నామండి. అయితే తీరా చూసేక అలాంటి దేమీ జరగలేదని అనిపించగానే ఊరుకున్నామండి. అందుకనే మీరు రాగానే ఏం చెప్పకుండా ఊరుకున్నాం.”

“ఏడవలేకపోయారు చచ్చువెధవలు! చవటలు తయారయ్యారక్కడ” అని అప్పన్నను విసుక్కుని, ఆ తలకాయలవైపు చూపి “వాటిని తీసుకెళ్ళి బయట పారేసిరా,” అంటూ అరిచాడు రఘుపతి చిందులు త్రొక్కుతూ.

అదే సమయంలో బంగళా బయట ఏదో లారీ వచ్చి ఆగినట్టు శబ్దం అయ్యింది. ఆ తరువాత టెయిల్ బోర్డు దించిన శబ్దం. లారీ డ్రైవరు దిగి ‘అయ్యగార్ని పిలవరా’ అన్న కేక వినిపించాయి.

రఘుపతి మనస్సు ఏదో కీడు శంకించటం మొదలు పెట్టింది.

“అప్పన్నా! వెళ్ళి చూడు అదేమిటో?” అన్నాడు రఘుపతి మనోనిగ్రహం తెచ్చుకుంటూ.

అప్పన్ను కిందికి పరుగెత్తాడు. ఎంత తొందరగా కిందికి వెళ్ళాడో అంత తొందరగా మీదికొచ్చి “మీ పేర్న ఏదో నీళ్ళు వేసిన పెట్టెలు వచ్చాయట. ఎవరో మన ఆఫీసు దగ్గర యిచ్చి వాటిని మీకు అర్జంటుగా అందించమన్నారుట” అన్నాడు అప్పన్ను.

“పెట్టెలు చిన్నవా? పెద్దవా?” అడిగాడు రఘుపతి.

“పెద్దవే బాబూ! మన పనివాళ్ళు దించుతున్నారు” చెప్పాడు అప్పన్ను.

“పద! చూద్దాం” అంటూ రఘుపతి కదిలాడు అక్కడించి. కుంటిపరుగుతో అతణ్ణి అనుసరించాడు అప్పన్ను.

ఒకే సైజులో ఒకేలాగున్న పాకేజీ చెక్కలతో చేసిన పెట్టెలవి. వీటిలో ఒక దాంట్లో తన ప్రాణాలు హరించడానికి బాంబు కాకపోయినా, ఏదో విచిత్ర యంత్రం— కళ్ళలో యాసిడ్ చిమ్మేదో, కత్తులు విసిరేదో వుండి వుండాలి. వాటిని సిద్ధార్థనే పంపించి వుండాలని వూహించాడు రఘుపతి.

కమాండర్! వాట్ని నా అంతట నేను ఆతృతగా తెరిచి చూస్తాననుకున్నావేమో! అంత చచ్చు దద్దమ్మను కాను.

“ఈ పెట్టెల్ని తోటలోకి తీసుకళ్ళి తెరువు” అన్నాడు రఘుపతి ఓ పనివాణ్ణి చూపి.

పనివాళ్ళంతా కలిసి పెట్టెల్ని తోటలోకి మోసు

కళ్ళారు. పెట్టె తెరవడానికి ఉపక్రమించగానే, రఘుపతి దూరదూరంగా జరిగిపోయాడు.

పనివాడు ఓ పెట్టెపై కప్పు తీసాడు.

బాంబు పేలడంలాంటి అసాధారణమెండేదీ జరగక పోవడంతో రఘుపతి ఆత్రంగా పెట్టెవద్దకు వెళ్ళాడు. పైనున్న పేకింగ్ పేపరు తొలగించి చూసాడు.

రఘుపతి గుండాగిపోయింది.

అతని యిద్దరి పిల్లల శవాలు ఆ పెట్టెలో వున్నాయి!

అంటే, మిగతా మూడు పెట్టెలో తన భార్య, ఆమెకు రక్షణ యిస్తూ వెళ్ళిన యిద్దరు సాయుధ సిబ్బంది శవాలున్నాయన్నమాట!

“కమాండర్!” ఆవేశంగా అరిచాడు రఘుపతి.

నిన్ను యిదే ఊణంలో కాల్చి చంపి నిన్ను శవంగా చూడకపోతే, లావా కక్కుతున్న అగ్నిపర్వతంలాంటి నా గుండె శాంతించదు!

ఇందాక లోడ్ చేసి, ప్రక్కన పెట్టేసిన రైఫిల్లో సంపరుగెత్తాడు మేడమీదకు రఘుపతి.

రఘుపతి సగం త్రోవలో వుండగానే, అతని గదిలోని ఫోను గణగణా మ్రోగింది.

అది సిద్ధార్థనుంచి వచ్చిందేనని అతనికి అనిపించింది.

“యస్ కమాండర్!” అన్నాడు ఫోనే త్తి రఘుపతి.

“అనె! ఎలా పోల్చుకున్నావు? అంటే ఈ ఊణంలో నన్నే తలుచుకుంటున్నావన్నమాట గాఢంగా. మొత్తం మీద మనిద్దరం కలసి, మన స్తవ్యశాస్త్రజ్ఞులు చెప్పిన ‘మన సులు మాట్లాడుకుంటాయి, మనుషులు దూరంగా వున్నా’ అన్న సిద్ధాంతాన్ని నిరూపిస్తున్నాం. అవునా?” అన్నాడు సిద్ధార్థ సన్నగా నవ్వి అవతలి వైపునుంచి.

సిద్ధార్థ నవ్వు తన ఒంటిమీద ముళ్ళకంపతో రాసి నట్టుగా వుంది రఘుపతికి. ఘోనులో విన్నడుతున్న ఆ నవ్వుకి ఆ క్షణంలోనే నాశనం చెయ్యాలన్న కసి అతని గుండెలో నిండుగా వుంది.

“వాట్ డు యూ వాంట్ కమాండర్? లెట్ మీ!” తనలోని ఆవేశాన్నంతా పళ్ళ మధ్య బలంగా నొక్కిపట్టి అన్నాడు రఘుపతి తాపీగా.

“ఓ...మరచేపోయాను అడగడం! ఎలా వుంది నే నిచ్చిన డబుల్ సుక్! పేకేజీ పెట్టెలో పెట్టి భద్రంగా పంపిన నీ భార్యబిడ్డలు నిన్ను చేరుకున్నారు కదూ? నీకు అనుభవం తక్కువ రఘుపతి! మనలాంటివాళ్ళకు కుటుంబం ఓ పెద్ద అడ్డంకి. రాక్షసుడి ప్రాణాలు చిలకలో వున్నట్టు మన ప్రాణాలన్నీ వాళ్ళదగ్గర వుంటాయి. అందుకే నేను పెళ్ళిచేసుకుని సంసారబంధాలు పెంచుకోలేదు. ఈనాడు నీకొచ్చిన కష్టం నా కెన్నడూ రాకుండా జాగ్రత్త పడ్డాను,” ఆ గాడు సిద్ధార్థ, ఊపిరిపీల్చుకోవడానికన్నట్టు.

“ఎస్ కమాండర్! ఇంతకూ ఎందుకు ఘోను చేసావో చెప్పలేదు యింకా. ఈ సందర్భంలో ఒక్కవిషయం మాత్రం స్పష్టం చెయ్యదల్చుకొన్నాను. నీ రోజులు దగ్గర బడ్డాయి,” అన్నాడు రఘుపతి తాపీగా, తన ఆవేశానికి ఆనకట్టలు కట్టి.

ఆ మాటలు వింటూనే కమాండర్ సిద్ధార్థ ఘెళ్ళున నవ్వాడు.

“నా మాటకేం గాని, కైమాక్సోకోసం ఓ విషయం చెప్పడం ఆపాను యింతవరకూ...చేవుంటే విని నిల దొక్కుకో.”

“ఏమిటది?”

“మీ కోసం ఆపనిస్టాన్ నుంచి వచ్చిన హీరోయిన్ మొత్తం సరుకంతా, మీ సెక్రటరీలని, గన్ మెన్ ని చంపి మావాళ్ళు కైవసం చేసుకొన్నారు. ఉంటా గుడ్ నెట్! నీ, ఏడుపులు, అరుపులు వినే శ్రద్ధ, ఆసక్తి నాకు లేవు” అంటూ కమాండర్ ఫోను డిస్కనెక్ట్ చేశాడు.

రఘుపతికి ఆక్షణంలో తన చుట్టూవున్న ప్రపంచం అంతా, ఒక్క ఉదటున నేల కూలిపోతున్నట్లుగా అనిపించింది.

తల పట్టుకుని, తన మంచంమీద కూచుండిపోయేడు అలానే.

8

సాయంకాలం ఆరున్నరయింది. అప్పుడే దీపాలు వెలిగాయి. వచ్చేపోయే వాహనాలతో జగదాంబ సెంటర్ మహారద్దీగా వుంది.

ట్రాఫిక్ పోలీసు అప్పలస్వామికి ఊపిరి సలపనంత పని. ఇంకా ఆటోమాటిక్ ట్రాఫిక్ లైట్లు ఊర్లో ఉపయోగానికి రాలేదు కాబట్టి, అప్పలస్వామి చేత్తో ఆపరేట్ చేస్తున్నాడు ట్రాఫిక్ లైట్సుని.

రోటీనుగా తన పని చేసుకుపోతున్నాడు గాని, అతని దృష్టి అంతా, తన సీటు కెదురుగావున్న దిశనుంచి వచ్చే కార్లమీదే వుంది.

అతని కళ్ళు అతి జాగ్రత్తగా ఎదురుచూస్తున్నాయి ఓ కారుకోసం. ఆ కారు చాక్లెట్ రంగులో వుంటుంది. పెద్దది. విమానంలా వుంటుంది. ఆ కారు ఏ కంపెనీదో ఆ వ్యక్తి చెప్పాడు గాని, అప్పలస్వామికి గుర్తులేదు. కాని కారు నెంబరు గుర్తుంది బాగా. అది ఏ. ఏ. వి. 3511.

ఆ వ్యక్తి చెప్పిందాని ప్రకారం, ఆ కారు యింకో పది, పదిహేను నిముషాల్లో ఆ సెంటరుకు రావాల్సి వుంది.

ఆ కారు సెంటర్లోకి రాగానే, అయిదంటే అయిదు నిముషాలు ఎర్రదీపం చూపి దాన్ని ఆపాలి.

ఏదో తమాషా జరగబోతోంది!

ఆ కారు ఓ ఘరానా వ్యక్తిది. ఆ కారు అయిదు నిముషాల సేపు ఆపడానికి ఆ వ్యక్తి వందరూపాయలు పెట్టాడు తన చేతిలో.

ఆ కారుని ఎందుకాపాలో యేమిటో అని ఆ వ్యక్తిని అడిగాడు అప్పలస్వామి. కాని, ఆ వ్యక్తి “మీకేండు కండీ జవాను గారూ! అవంతా. మీకు చేతకాదని చెప్పండి, వెళ్ళిపోతాను” అన్నాడు. దాంతో అప్పలస్వామికి పొగుషం వచ్చింది.

ట్రాఫిక్ పోలీసంటే చక్రవర్తిలాంటివాడు. అతడు ఆగమంటే, ప్రైమ్ మినిస్టరుగారి కారన్నా ఆగాల్సిందే. అతడు పచ్చదీపం చూపకపోతే, క్వీన్ ఎలిజబెత్ కారు గూడా జంక్ స్లోలో అంసుళం ముందుకు పోదు. ఆ విషయం అక్షరాలా నిరూపించి చూపాలని నిశ్చయించుకున్నాడు.

ఇన్నాళ్ళూ మహామోజుగా పెంచిన తన బుర్రమీసాల మీద చెయ్యి నేసి పోగ్గా దువ్వతూ “అయిదు నిముషాలు కాదు. పది నిముషాలు ఆపుతాను, ఛాలెంజ్!” అన్నాడు.

“పదినిముషా లక్కరేదు. అయిదు నిముషాలు చాలు. చూపండి మీ ప్రతాపం,” అంటూ ఆ వ్యక్తి, నూరు రూపాయల నోటు తనచేతిలో కుక్కి చల్లగా వెళ్ళి పోయాడు.

ఆ సెంటర్లో గాని, మరెక్కడా గాని ఆ వ్యక్తిని చూసి

నటు తనకు గుర్తులేదు. తనకు లేట్‌స్ ఫాషన్స్‌కు అనుగుణంగా పొద్దుగా, భుజాలు రాసుకునేలా జుత్తు పెంచాడు. దిగువకు వాలిపోయే మీసాలు పెంచాడు. వైన్‌రంగు కళ్ళదాలు కళ్ళకు పెట్టుకున్నాడు.

ఆ వ్యక్తి తప్పక యూనివర్సిటీ స్టూడెంట్ అయ్యంటాడనుకున్నాడు అప్పలస్వామి.

అయినా, అతడెవరయితే, తనకేం గావాలి? అతను చెప్పిన కారు ఆపడానికి తనకు వందరూపాయ లిచ్చాడు.

రేప్పొద్దున్న తనని “ఎందు కాపావు?” “ఎవరాప మన్నారు?” అని హోం మినిస్టరుగూడా అడగడానికి అవకాశం లేదు.

కానయితే, ఏదో తమాషా జరగబోతోంది! ఈ స్టూడెంట్స్ చాలా తమాషా అయిన మనుషులు. ఏవేవో పిచ్చి పిచ్చి ఆలోచనలు అమలు జరపడానికి సిద్ధ మవుతుంటారు.

ఆ పెద్దమనిషువరో స్టూడెంట్స్‌ని ఏదో అని వుంటాడు. దానికి బదులు తీర్చుకోవడానికి, అతన్ని ఏడిపించి వదిలెయ్యడానికి వేసిన పథకం అయ్యంటుంది.

ఇదేదో వేగిరం అయిపోయి ద్యూటీ దిగిపోతే, హెర్కులస్ రమ్ ఫుల్ బాటిల్ మిరపకాయ బజీలు నంచుకుంటూ కొట్టేయాలి.

తనకెదురుగావున్న గోడ్డుమీద చూపు నిలిపి, ట్రాఫిక్ లెటు ఆపరేట్ చేస్తున్నాడు అప్పలస్వామి ఉత్సాహంగా.

జగదాంబ సెంటర్నానుకుని, కొత్తగా లేస్తోంది ఓ ఆరంతస్తుల భవనం. ఆ భవనం నాలుగో అంతస్తులో

చిక్కని చీకటిని చాటుగా చేసుకుని ఓ వ్యక్తి, గోడ్డు  
మీదకు రెఫిల్ గురిపెట్టి నిలుచున్నాడు.

ఆ వ్యక్తికూడా చాక్లెట్ రంగులో వున్న 3511  
నెంబరు గల కారుకోసం ఎదురుమాస్తున్నాడు.

తన కప్పజెప్పిన ఆ జాబ్ పూర్తిచేస్తే, వీధివేల  
రూపాయలు తనకు యివ్వడానికి ఒప్పందం. ఎద్వాస్సుగా  
పాతిక వేల రూపాయలు అప్పుడే ముట్టాయి. పని పూర్తయ్యాక,  
తతిమ్మా పాతిక వేలు అందుతాయి.

ఇలాంటి పనులు తను చాలామందికి చేసిపెట్టాడు  
గతంలో. ఇదికూడా అంతే! ఎంతో నీట్ గా ఆరిస్ట్రా  
చేస్తాడు పని.

అరున్నర దాటాక, ఏడులోపల, ఆ కారు జగదాంబ  
సెంటరువద్దకు వస్తుందని చెప్పాడు, తనను పనికి కుదుర్చు  
కొన్న వ్యక్తి. అంతేకాదు. ఆ కారు అయిదునిముషాలసేపు  
అగుతుందట. ఆ సమయంలో తన పని పూర్తికావాలి.

పరిగెత్తేకారులో వున్న వ్యక్తిని షూట్ చెయ్యడం  
మంటే చాలా కష్టం. గురి తప్పితే, చాలా పెద్ద తల  
కాయలు దొర్లిపోతాయి. అంచేత తప్పడానికి వీలేదని  
చెప్పాడా వ్యక్తి.

అందుకే కారు ఆగని పక్షంలో తాను రెఫిల్ పేల్చి  
బోయేది లేదని చెప్పాడు స్పష్టంగా. ఆ పని యింకో  
రోజుకు వాయిదా వెయ్యడానికి ఒప్పుకున్నాడా వ్యక్తి.

అరగంట తర్వాత చాక్లెట్ రంగు కారు అతని  
కళ్ళ బడింది.

ఆ!...అదే కారు! నెంబరున్న పేటువైపు చూసాడు.  
అవును! అదే కారు 3511. అతని గుండెలు ఉద్రేకంగా  
కొట్టుకోసాగాయి.

అదే సమయంలో ట్రాఫిక్ పోలీసు అప్పలస్వామి ఆ కారుకు ఎర్రదీపం చూపాడు. అయిష్టంగా ఆగింది కారు.

అదే క్షణంలో ఓ రిక్షా ట్రాఫిక్ రూల్స్ కు వ్యతిరేకంగా గోడ్డు దాటుతోంది. ముందు కాపుకొసం ఆ యేర్పాటు చేసింది అప్పలస్వామే!

“దొంగ నా కొడకా! కళ్ళు అవుపించవుట్రా” అంటూ అప్పలస్వామి ట్రాఫిక్ దిమ్మ దిగిపోయి, రిక్షావాడిమీద కేకలు వేస్తూ వాణ్ణి తరమసాగాడు ఓ ప్రక్కకు.

ఎర్రదీపం చూపిన దిక్కున ట్రాఫిక్ ఆగిపోయింది. వాహనాలవాళ్ళు అసహనంగా హీరన్లు మోగిస్తుంటే, ఆ సెంటరు పెద్ద గండ్రగోళంగా మారింది, రెండు క్షణాల్లో.

అదే క్షణంలో ట్రిగ్గర్ నొక్కాడు, మేడమీద వున్న వ్యక్తి.

ఇంత గండ్రగోళంలోనూ రైఫిల్ షాట్ విన్పించింది అప్పలస్వామికి. తుళ్ళిపడ్డాడు. కారులో వున్న వ్యక్తి “అమ్మా!” అని కేక వెయ్యడం కూడా అతనికి విన్పించింది.

రిక్షాను ఓ ప్రక్కకు తరమడానికి టైము పట్టింది. తిన్నగా ట్రాఫిక్ దిమ్మ దగ్గరకు వెళ్ళాడు పచ్చదీపం చూపడానికి. కాని, అదే సమయంలో యింకొ రైఫిల్ షాట్ వినబడింది.

ఈ దెబ్బతో కారులో వ్యక్తి కచ్చితంగా పరలోకానికి ప్రయాణం కట్టి వుంటాడు అనుకున్నాడు అప్పలస్వామి.

ఏంచెయ్యాలి తను? తను ఊహించనిది జరిగింది! వణికే చేతులతో పచ్చదీపం చూపాడు. కాని కారు కదలలేదు.

డైవరు కారు దిగి అప్పలస్వామి దగ్గరకు పరుగెత్తు

కొచ్చాడు గోలపెడ్తూ. ఏంజరిగిందో అప్పలస్వామికి తెలిసినా, యేంజరిగిందని డ్రైవర్ని అడిగాడు.

డ్రైవరు చెప్పాడు జరిగిందేమిటో.

“నేను యీ దిమ్మ దిగి గావడానికి పీల్చేదు. కారు ప్రక్కకు తీసి వుంచు. దగ్గరలో వున్న పోలీసుస్టేషనుకు పోయి రిపోర్టుచేసి రా” అని చెప్పి, అప్పలస్వామి తన పని తాను చూసుకోసాగాడు.

దగ్గరలో వున్న పోలీస్ స్టేషనుకు పరుగెత్తాడు రిపోర్టు యివ్వడానికి డ్రైవరు.

పోలీసులు క్షణాలలో చేరుకున్నారు అక్కడకు.

రైఫిలు షాట్స్ వినవచ్చిన దిక్కుకుపోయి చూసారు పోలీసులు. కాని, అక్కడి వ్యక్తి ఏనాడో అదృశ్యమై పోయాడు.

అప్పటికి గంటక్రితం నుంచీ, ఆ సెంటర్లో జరుగుతున్న దంతా, అక్కడకు ఫర్లాంగు దూరంలో వున్న బిల్డింగ్ వెనుంచి, బైనాక్యులర్స్లోనుంచి ఆశక్తిగా పరిశీలిస్తున్నాడు డార్క్ డెవిల్స్ ప్రెసిడెంట్ రఘుపతి.

ఆ దృశ్యం అతని హృదయంలో ఆనంద తరంగాలు వేసింది.

“ప్రెసిడెంట్!” వెనుదిరిగాడు రఘుపతి. ఎదురుగా, జగదాంబ సెంటర్లో జరిగిందంతా కళ్ళారా దగ్గరుండి చూసి రమ్మని పంపిన వ్యక్తి సెక్రటరీ సౌమ్యమూర్తి నిలుచున్నాడు.

“యస్! సౌమ్యమూర్తి!” అడిగాడు రఘుపతి.

“కంగ్రాచ్యులేషన్స్ ప్రెసిడెంట్. కమాండర్ సిదారని వెలోకాలకు పంపించేసాం శాశ్వతంగా,” చెప్పాడు సౌమ్యమూర్తి.

“ఢేంక్యూ!... గ్రాండ్ పార్టీ నా సంతోషానికి సూచనగా యీ రాత్రి యేర్పాటు చేయండి” చెప్పాడు రఘుపతి హుషారుగా.

“కమాండర్!... నిన్ను గెలిచాను నీవిక లేవు భూమ్మీద.”

అవధులు దాటిన అనందాన్ని మరి పట్టలేక, సౌమ్య మూర్తితో చేతులు గలిపి డాన్సు చేయసాగాడు.

9

మనస్సుకు ఎంతో హాయిగా, ఆనందంగా వుంది, రఘుపతికి.

వంటవాడు క్రేలో స్నాక్స్ తెచ్చి రఘుపతి ముందుంచి వెళ్ళిపోయేడు.

గ్లాసులో సగానికి విస్కీ పోసుకుని, మంచు ముక్కలు వేసి, క్షణం పోయాక ద్రవాన్ని మెల్లగా సిప్ చేస్తూ, గుండెలమించి ఏదో బరువు దిగిపోయినట్టు గాఢంగా నిట్టూర్చాడు రఘుపతి.

అతడికిప్పుడు ఎవరెట్టు శిఖరం యెక్కి వచ్చినట్టుగా ఉంది. ఆకాశంలో హాయిగా స్వేచ్ఛగా గిరికీలు కొడుతున్న పక్షిలా ఫీలవుతున్నాడు.

తన ముద్దుల భార్యబిడ్డలు సిద్ధారతో ఆడిన యీ ‘డేంజరస్ గేమ్’లో బలైపోయినా, ఎలాగయితేనేం తనే గెలిగాడు చివరకు. తనకిప్పుడ్కు ఎదురులేదు. తనిప్పుడు చక్రవర్తి. సిండికేట్ సమూలంగా నాశనమయినట్టే. డార్క్ డెవిల్స్ గేంగ్ లో చేరాల్సిందే, మిగిలినవారు.

ఒక్కో పెగ్గా విస్కీ లోనికెగుతుంటే, లోన పేరు కున్న టెనెన్స్ అంతా మెలమెల్లగా కరిగిపోతోంది. ఒళ్లూ, మనస్సు తేలిగా దూదిపింజలూ అయిపోతున్నాయి.

నాలుగు పెద్దల విస్కీ పట్టించాడు. అయిదోది కలిపాడు. కొంచెం త్రాగాడు. తల దిమ్మెక్కింది. చిన్నతూగు ఆరంభ మెంది ఒంట్లో.

గ్లాసులో మిగిలివున్న ద్రవాన్ని పూర్తిగా గొంతుకలో వంపుకోవాలన్న ఉద్దేశంతో గ్లాసు ఎత్తాడు పెదాలకు.

కాని, గ్లాసులోని ద్రవం గొంతులో పోసుకోలేక పోయాడు. రాలిబొమ్మలా వుండిపోయాడు, ఎదురుగా తన కళ్ళకు అవుపించిన వ్యక్తిని చూసి.

ఆ వ్యక్తి కమాండర్ సిద్ధార్థ!

గది గోడకు జేరబడి విలాసంగా వెనక్కు కాలు తన్ని పెట్టి నించుని నవ్వుతున్నాడు. అతని చేతిలో నల్లగా నిగనిగలాడుతున్న పిస్తలుంది.

రఘుపతి గుండెలు రేసుగుర్రాల పరుగు అనుకరిస్తోంది. చచ్చిపోయి, చితిలో కాలి బూడిదయిపోయిన కమాండర్ సిద్ధార్థ ఎలా వచ్చాడిక్కడికి?

“రఘుపతి! అలా వుండిపోయావేం? తాగెయ్” అని కమాండర్ సిద్ధార్థ అన్నాడుగాని, తాను తాగకుండా ఉండిపోయాడన్న విషయం గుర్తుకు రాలేదు రఘుపతికి. ఒక్క గుక్కలో గ్లాసులోని విస్కీ తాగేసాడు.

“చచ్చినవాణ్ణి ఎలా బ్రతికివచ్చానని కదూ అనుకుంటున్నావు?” అంటూ కమాండర్ సిద్ధార్థ రఘుపతికి ఎదురుగా వచ్చి కూర్చున్నాడు.

రఘుపతి యింకా సిద్ధార్థను సజీవంగా చూసిన షాకు లోంచి లేరుకోలేదు. సిద్ధార్థ వెళ్ళుచూస్తూ ఉండిపోయాడు.

రెండు ఊణాలు గడచాయి.

“ఇవే నీకు ఆఖరి ఊణాలు రఘుపతి! డ్రింకు కలుపుకుని తృప్తిగా త్రాగు” మళ్ళా సిద్ధార్థ మాట్లాడేడు.

ఏదో చెయ్యాలి కాబట్టి, యాంత్రికంగా డ్రైంకు పోసుకుని మంచుముక్కలు కలిపాడు రఘుపతి.

కాని, సిద్ధార్థని ఎలా తప్పించుకోవాలా అని తీవ్రంగా ఆలోచించసాగాడు.

మళ్ళా సిద్ధార్థే పెదవి విప్పాడు.

“నీ భార్యబిడ్డల్ని చంపాక, నువ్వు నా ప్రాణాల మీదకు ఎగబడతావని నాకు తెలుసు. అందుకే ఆ క్షణం నుంచీ నా సొనంలో ఓ డమ్మి కమాండర్ ను వుంచి వ్యవహారం నడుపుతున్నాను. నువ్వు నీ కిరాయిగాళ్ళచేత చంపించింది నా డమ్మిని...నా...ఆఖరిసారిగా దేవుణ్ణి తలుచుకో” అన్నాడు సిద్ధార్థ పిస్టల్ని రఘుపతి గుండెలకు గురిపెట్టి.

“ఒన్ మినిట్ ... నాదో సందేహం... నా కుటుంబాన్ని నాశనం చేసాక, నన్ను కూడా చంపెయ్యకపోయావా?” అన్నాడు రఘుపతి. సిద్ధార్థను మాటల్లోపెట్టి, దృష్టి మరల్చి, ఏదోచేసి అతణ్ణి చంపి తప్పించుకోవాలి తాత్కాలికంగా. అందుకే సంభాషణ పొడిగించాడు.

“సమాధానం సింపుల్ రఘుపతి! నాలాగే నువ్వు ఓ డమ్మిని పెట్టుకుని తిరుగుతున్నావేమో! అంతేకాదు. నీ కుటుంబం చనిపోయాక, నీ ధైర్యం వారించుకుపోయి, నాకు దాసోహం అంటూ వస్తావనుకున్నాను. ఇంకో సంగతి. నీ తరువాతి ఎత్తు నువ్వు వేసాక, ఆ తరువాత నేను చెయ్యల్సింది చెయ్యాలనుకున్నాను” చెప్పాడు సిద్ధార్థ రఘుపతి ప్రతి కదలికను అతిజాగ్రత్తగా గమనిస్తూ.

“యూ ఆర్ ఎ జీనియస్ కమాండర్! నిస్సందేహంగా జీనియస్” అన్నాడు రఘుపతి విస్కీ గ్లాసు చేతిలోకి తీసుకొంటూ.

ఆ క్షణంలో సమే సిదార్ ఎదురుచూసాడు ఇన్నాగ్నూ.  
ఇప్పుడు రఘుపతి తన ఓటమి నోరారా అంగీకరించాడు.  
గర్వంతో ఉప్పొంగింది అతని ఛాతీ. ఆనందంగా తల  
పంకించాడు రఘుపతి కాంప్లిమెంట్ స్వీకరించినట్టుగా.

అని అపూర్వమైన అవకాశం. అలాంటిదాన్ని వదిలి  
వెళ్లే రకమైతే, రఘుపతి డార్క్ డెవిల్స్ లాంటి ముతాఖ  
ప్రెసిడెంట్ అయ్యేవాడు కాగు. కమాండర్ సిదార్ తో  
కయ్యానికి కాలచువ్వేవాడు కాదు.

కమాండర్ సిదార్ ఏమరుపాటున వున్న క్షణంలోనే  
తన చేతిలోని గ్లాసులో మిగిలిన విస్కీ కమాండర్  
మొహంలో కొట్టాడు. అదిరిపడి కమాండర్ సిదార్ పిసలు  
పేల్చేడుగాని, గురి తప్పింది.

రఘుపతి మేడ క్రిందికి పరుగెత్తాడు.

మొహంలో పడిన విస్కీని తుడుచుకుని, రఘుపతి  
కోసం గదంతా కలయజూసేసరికి అతడు గదిలో లేడు.

క్షణం ఆలస్యం చెయ్యకుండా తనూ పరుగెత్తాడు  
క్రిందకు.

అప్పటికే రఘుపతి కారు స్టార్ట్ కావడం బుర్రుమంటూ  
బంగళా కాంపౌండులోంచి బయటికి వెళ్ళిపోవడం జరిగింది.

బాస్! తప్పించుకున్నాడు. ఇంత నక్కజిత్తులమారి  
రఘుపతి అని వూహించి, అతణ్ణి చూడగానే కాల్చి  
పారేసి వుండాల్సింది. అయితే రఘుపతిని చూడగానే,  
అతణ్ణి కాసేపు ఏడిపించి చంపాలన్న ఆకర్షణనుంచి  
తప్పుకోలేకపోయాడు.

అయినా రఘుపతి ఎక్కడికి పారిపోగలడు? ఎక్కడకు  
పోయినా, అతణ్ణి వెంబడించి చంపి తీరుతాడు తను.

రోడుకు ఎగువ ఆపిన తన కారువద్దకు బయలుదేరాడు  
సిద్ధార్థులు.

అయిదు నిమిషాలు పట్టింది అక్కడకు చేరుకోవడానికి.

## 10

కారు స్పీడ్లో మీటరు మిల్లు నూటయిరవై, నూట ముప్పై మధ్య ఆడుతున్నా, కమాండర్ సిద్ధార్థ దృష్టి, తను నడుపుతున్న కారు మీదా, నడుస్తున్న రోడుమీద కాకుండా, రఘుపతిని అంతం చెయ్యడం మీదే కేంద్రీకృతమై వుంది.

రఘుపతి యొక్కడికి వెళ్ళి వుంటాడు? ఎక్కడున్నా, రఘుపతిని తను విడిచిపెట్టేది లేదు.

ఇంత రాత్రప్పుడు హెడ్ క్వార్టర్స్ కు వెళ్ళాడా? అక్కడెవరూ ఉండరు అంచేత రఘుపతి అక్కడకు వెళ్ళడానికి అవకాశం లేదు.

అకలి, దరిద్రం తప్ప యింకెవరూ తోడులేకుండా రఘుపతి ఒంటరిగా యీ పట్నం వచ్చినపుడు, ఆశ్రయ మిచ్చి, ఆదరించిన ఓ కుటుంబం ఉందతడికి. ఆ కుటుంబం సంగతి, ఎవ్వరికీ తెలీదని, అక్కడకు పోయి తలదాచు కున్నాడు?

రఘుపతికి యెందరో స్త్రీలతో సంబంధంముంది. కాని, సినిమానటి సురభిళ అంటే ఆతనికి ప్రత్యేకమైన అభిమానం. ఆమెకు కూడా రఘుపతి అంటే వెర్రి ప్రేమ.

బహుశా, అక్కడి కెళ్ళాడేమో!

సింహాచలం అడవిలో ఓ చిన్న ట్రీ హాస్ వుంది రఘుపతికి. మానసిక విశ్రాంతి కొరవడినప్పుడు, అక్కడకు పోయి, ఓ రోజు గడిపి వస్తుంటాడు రఘుపతి.

తను తెలుసుకునే అవకాశం ఉండదని, రఘుపతి అక్కడకు వెళ్ళాడా?

రఘుపతి వెళ్ళడానికి అవకాశం ఉండే సలానికల్లా  
తను వెళ్ళి వెతకాలి! నిశ్చయించుకున్నాడు కమాండర్  
సిదార్.

తనకు పిస్టల్ తో మాత్రం పని తగులుతుందనుకున్నాడు.  
కాని, మారిన పరిస్థితులవల్ల, ఛాదస్తంగా. తనతో ఓ  
ఆటోమాటిక్ గన్ తీసుకురావడం మంచిదేననుకున్నాడు.

కారు తిన్నగా సినిమా నటి సురభిళ యింటివైపుకు  
నడిపాడు.

సిదార్ కారును చూడగానే, గేట్ మాన్ సలాం  
కొట్టాడు.

“సురభిళ ఉందా లోన?” తను ఆమె కోసమే వచ్చి  
నట్లు అడిగాడు సిదార్. ‘రఘుపతి లోన ఉన్నాడా?’  
అని అడిగితే, ఒహవేళ ఉన్నా, లేడన్న సమాధానం  
వస్తుందని తనకు తెలుసు.

“ఉన్నారండి. కాని ఆమె పనిలో ఉన్నారు. ఎవరినీ,  
లోనికి రానివ్వద్దన్నారు,” చెప్పాడు గేట్ మాన్ విన  
యంగా.

గేట్ మాన్ యిచ్చిన సమాధానం, సిదార్ మనసులో  
ఎన్నో అనుమానాలు రేకెత్తించాయి.

“ఆమెను అరంటుగా కలుసుకోవాలి” అంటూ కారుని  
ముందుకు దూకించాడు సిదార్.

“సార్! సార్! వద్దండీ. నా ఉద్యోగం పోతుందండీ”  
అంటూ గేట్ మాన్ గోలపెట్టా కారు వెంట పరుగెత్తు  
కొచ్చాడు.

పోరి కోలో కారాపి, చేతిలో ఆటోమాటిక్ తో బయటి  
కొచ్చాడు సిదార్. అతన్ని చూస్తూనే నీరు గారిపోయాడు

గేట్ మాన్. కాని, తేరుకుని ఏదో అనబోయేడు.

చెయ్యి చాచి, గేట్ మాన్ దవడమీద ఒకే ఒక దెబ్బ కొట్టాడు బలంగా. గేట్ మాన్ నేలమీద పడుతూనే స్పృహ కోల్పోయేడు.

జాగ్రత్తగా యింట్లోకి అడుగు పెట్టాడు, సిద్ధార్థ.

బంగ్లా ప్రశాంతంగా వుంది. వంటవాళ్ళు, పనివాళ్ళు వగైరా మనుషులు తమ పనులు అయిపోయాక, తమ యిళ్ళకు వెళ్ళిపోయినట్టున్నారు గదులన్నీ కాలీగా వున్నాయి.

దిగువ గదులన్నీ వెతకడం అయ్యాక, మెల్లగా మేడ మీదకు వెళ్ళాడు.

మేడమీద చూడు గదులున్నాయి. రెండు గదులకు బయటనుంచి గడియలు వేసివున్నాయి. వాటిలో ఎవ్వరూ వుండి వుండరని నిశ్చయించుకున్నాడు. లోనుంచి గడియలు వేసి నట్టుంది, చూడవగది. తలుపులు చూసి వున్నాయి.

దానిలో విధిగా, రఘుపతి వుండి తీరాలి!

ఒహ వేళ వుంటే, తప్పించుకోవడానికి అవకాశం ఈయకుండా కాలిపారేయాలి.

బూటు కాలు బలంగా వెనక్కిలాగి తలుపుల్ని బలంగా తన్నాడు. గడియలు విరిగి తలుపులు దదాలున తెరుచు కున్నాయి.

గదిలో దీపాలు దివ్యంగా వెలుగుతుండగానే, సుర భిశ, రఘుపతి, బిగి కౌగిలిలో వున్నారు ఆ గదిలో.

క్షణం ఆలస్యం చెయ్యకుండా తన ఆటోమాటిక్ కి పని కల్పించాడు సిద్ధార్థ.

పిటలా రాలిపోయేరు యిదరూ.

ప్రాణాలు పోయిన ఆ మగవాడి శవం వెలకిలాపడాక  
గాని, సిద్ధార్థులు తెలియలేదు. తను చంపింది రఘుపతిని  
కాదు. రఘుపతి పోలికలున్న మరొకడిని.

ఛ! తను అనవసరంగా తొందరపడ్డాడు. అమాయకులు  
బలైపోయారు.

సిద్ధార్థ హృదయం బాధతో మూలింది.

వెనక్కి వచ్చి కారెక్కాడు.

1 1

'రఘుపతి! నిన్ను రక్షించడం ఆ బ్రహ్మరుద్రాదులతరం  
కూడా కాదు' అనుకున్నాడు సిద్ధార్థులు కనిగా, కారుని  
వేగంగా ఉరికిస్తూ.

ఇప్పుడు సిద్ధార్థ కారుని ఓ పల్లెటూరు వైపు మళ్ళించాడు.

పదేళ్ళ క్రితం రఘుపతి పట్నం వచ్చినపుడు, కామ  
రాజు రత్నమ్మ అనే దంపతులు, ఆశ్రయమిచ్చి ఆద  
రించారు.

రఘుపతికి ఆ దంపతులంటే ఎంతో ప్రేమ, గౌరవం.  
తల్లిదండ్రుల ప్రేమంటే జీవితంలో ఎరగని రఘుపతికి,  
కామరాజు రత్నమ్మలు నిజమైన తల్లిదండ్రులు.

రఘుపతి లక్షల కథిపతి అయ్యాక, వారిని తనతో  
పాటుగ ఉంచుకోబోయేడు గాని, ఆ దంపతులే అతనితో  
వుండడానికి నిరాకరించారు. తాము ఏ గ్రామంలో మొద  
ట్టింటి ఉండేవారో, అదే గ్రామంలో, అదే పెంకు  
టింట్లో ఉండిపోయారు.

ఆ ముసలి దంపతుల్ని చూడడానికి తరుమా రఘుపతే,

గ్రామానికి వచ్చేవాడు గాని, వాళ్ళు పట్నం వెళ్ళేవారు కాదు.

రఘుపతికి, ఆ ముసలి దంపతులకుండే అనుబంధం బహు కొద్దిమందికే తెలుసు. తాను గడిపే పట్నం జీవితంలో విసుగు పుట్టినప్పుడల్లా, తల్లిదండ్రుల్లాంటి ఆ ముసలి దంపతులతో ఆ పల్లెటూర్లో రెండురోజులు గడపడం రఘుపతికి అలవాటు.

ఊరు మాటుమణిగింది. కుక్కల అరుపులు తప్ప, యింకా శబ్దం వినబడలేదు.

ఊరవతల కారాపి, కాలినడకన కామరాజు యింటికి వచ్చాడు.

చలికాలం కావడంవల్ల ముసలివాళ్ళు యింటిలోపల తలుపులు బిగించుకుని పడుకున్నట్టున్నారు.

పాతకాలంనాటి చెక్క తలుపులను ఒకే తన్నుతో విరగొట్టి యింట్లోకి ప్రవేశించాడు సిద్ధార్థ.

ఇంట్లో ఎవరూ లేరు, ముసలివాళ్ళు తప్ప. రఘుపతి వచ్చివెళ్ళిన ఛాయలు కొంచెంగూడా లేవు.

అయినా, తన అనుమానం నివృత్తి చేసుకుంటే గాని, కదలగూడదు అక్కడ్నుంచి అనుకున్నాడు సిద్ధార్థ.

ఆ గదిలో ఓ పెద్ద భోషాణం వుంది. ఓ ప్రక్కన ధాన్యం గాదె ఉంది. పైన అటక ఉంది. రఘుపతి అతి నేర్పుగా, అక్కడెక్కడయినా దాక్కొని వుండవచ్చు. అతడిని, అతడి చేతిలోని గన్ ను చూడగానే ముసలివాళ్ళు నోటమాటలేక కొయ్యబొమ్మలా నిల్చుండిపోయారు.

దగ్గర్లోవున్న నిచ్చెన అందుకుని, అటకకు అన్నాడు. భోషాణంమీద వెలుగుతున్న కిరసనాయిలు బుడ్డి దీపం,

అటక అంచుమీద ముందుపెట్టి, చేతిలో ఆటోమాటిక్ తో  
అటకమీదకు పోయి చూసాడు.

అక్కడ రఘుపతి లేడు.

అటక దిగివచ్చి, గాదెలోకి చూసాడు; దీపం దించి.  
రఘుపతి అక్కడకూడా లేడు.

సిద్ధార్థ అలా యింట్లో ప్రతి వస్తువు వెతకి చూడం  
గమనిస్తుంటే, ముసలివాళ్ళు అతడిని దొంగగా భావిం  
చారు.

సిద్ధార్థ భోషాణంవైపు అడుగేసాడు.

మరుక్షణంలో ఆ ముసలివాళ్ళిద్దరూ ఆ భోషాణంమీద  
పడిపోయారు, సిద్ధార్థ తెరవడానికి వీలులేకుండా.

“అడం లేవండి ముందు.” గర్జించాడు సిద్ధార్థ, కళ్ళలో  
క్రోధంతో.

ముసలివాళ్ళు తప్పుకోలేదు, ఏదో ప్రాధేయపడ  
సాగారు.

వాళ్ళతో వాదించే సహనం కోల్పోయాడు సిద్ధార్థ.  
అతని చేతిలోని ఆటోమాటిక్ గర్జించింది. పిటలూ రాలి  
పోయారు ముసలివాళ్ళు ఇద్దరూ.

భోషాణం తెరచి చూసాడు. రఘుపతి లేడు. అందులో  
ఏవో నగలు, డబ్బుదస్కం వున్నాయి.

అనవసరంగా యింకో రెండు ప్రాణాల్ని బలిగొన్నం  
దుకు అతని మనస్సు కాస్త కించపడింది.

వినురుగా వెనక్కివచ్చి, కారెక్కి, స్టార్ట్ చేసాడు.  
‘సింహాచలం అడవిలో వున్న ట్రీ హౌస్ ఒక్కటే ఇహ  
తను వెతకాల్సింది’ అనుకున్నాడు సిద్ధార్థ, యాక్సిల రేటర్ ని  
బలంగా తొక్కుతూ.

తూర్పున విచ్చుకున్న వెలుగురేఖలు చీకటిని పార ద్రోలుతున్నాయి.

శ్రీ హాస్ లో పడుకున్న రఘుపతికి తన నెవరో పేరెట్టి పిలుస్తున్నట్లుగా అన్పించింది. తుళ్ళిపడి నిద్ర లోంచి మేల్కొన్నాడు.

కంగారుగా తనున్న ప్రదేశం కలయజూసాడు. ఎవరూ లేరు. బల్లమీద వెలుతున్న కొవ్వొత్తి ఆఖరి ఊణాల్లో వుంది. శ్రీ హాస్ లో వున్న ఒక్క బల్ల తను ఆక్రమించగా, నేలమీద కాస్త గడ్డి, దానిపైన ఓ గోనెపట్టా పడేసుకుని, గుర్రుపెట్టి నిద్రపోతున్నాడు గన్ మేన్ జగూ.

రాత్రి తన యింట్లో కమాండర్ సిద్ధార్థను చూచిన దాదిగా జరిగిన సంఘటనలన్నీ గుర్తుకొచ్చాయి రఘుపతికి.

కడుపులోకి వెళ్ళిన విస్కీ ప్రభావమో యేమో, తన గుండెలకు పిస్తలు గురిపెట్టి నిలుచున్న కమాండర్ సిద్ధార్థను చూడగానే, నరనరంలోనూ వణుకు పుట్టింది. ఐనా, చెదరిన మనస్సును కూడగట్టుకుని ఆలోచించి, నేర్పుగా సిద్ధార్థను తప్పించుకున్నాడు. ఆ ఊణానికి అంతకు మించి తను చేయగలిగింది లేదు.

కమాండర్ సిద్ధార్థ బారినండి బయటపడ్డాక, కారు నడుపుతూ ఆలోచించాడు, తన కార్యక్రమం.

దోవలోనే, గన్ మేన్ జగూని వెంటరమ్మని చెప్పి, కారెక్కించుకున్నాడు. తిన్నగా సింహాచలం అడవిలోని, తన శ్రీ హాస్ కి వచ్చేసాడు.

“రఘుపతీ! రఘుపతీ!”

ఈసారి ఆపిలుపు స్పష్టంగా విన్నాడు రఘుపతి.

ఆ గొంతు తనకు పరిచయమైనదే! అది కమాండర్ సిద్ధార్థ గొంతు! అప్రయత్నంగానే, గుండెల్లో వణుకు ఆరంభమైంది.

కాస్త తమాయించుకుని, ఆలోచించాడు.

కమాండర్ సిద్ధార్థ, తనున్న ట్రీ హాస్ లో మాత్రం లేడు. అయితే, దగ్గరున్న చెట్లలో ఒక దాంట్లో తనకోసం కాచుకుని ఉన్నాడు. అయితే, అతనెక్కడ ఉన్నాడో తెలుసుకుంటే, తన పని సులువయిపోతుంది.

గన్ మేన్ జగూ చేతిని బూటుకాలితో తొక్కాడు, లేపే ఉద్దేశంతో.

“అబ్బా!” పెద్ద నోరుపెట్టి అరిచివేశాడు జగూ.

అయితే అదే క్షణంలో రైఫిల్ షాట్ వినిపించింది.

జగూ గుండె పట్టుకుని నేలకొరిగిపోయాడు.

తన నేదో రక్షిస్తాడని, తన వెంటబెట్టుకుని వస్తే యిలా మొదట్లోనే చచ్చిపోయాడేమిటి? రఘుపతి హృదయం బాధతో మూలిగింది.

రెండు క్షణాలు పోయాక, ధైర్యం తెచ్చుకున్నాడు రఘుపతి. జగూ చేతిలోని గన్ ఆందుకున్నాడు.

జగూ లేచిలేవగానే కాల్యాడంటే, ట్రీ హాస్ ద్వారానికి ఎదురుగా వున్న చెట్టుమీద వున్నాడన్న మాట సిద్ధార్థ! కర్రచెక్కల గోడ అడ్డంగా వుండడంవల్ల, తను సిద్ధార్థకు కనుమరుగై వున్నాడు. అందుచేతనే, తను లేచి, జగూ చేయి తొక్కినా తనను గమనించలేదు.

కర్రచెక్కల గోడకున్న ఒక కర్రను చప్పుడు చెయ్య గుండా ఊడబీకాడు. చెట్ల కొమ్మల మధ్యనున్న మానవా కారం అవుపిస్తోంది చూచాయగా.

రైఫిల్ గురిపెట్టి కాలాడు. గుండు గురి తప్పలేదు. “అమ్మా!” అంటూన్న చావుకేక వినబడింది.

‘అయిపోయాడు సిద్ధార్!’ ఆనందంగా కిటికీవద్దకు వచ్చాడు రఘుపతి, చెట్లకొమ్మల్లోంచి జారిపడబోయే సిద్ధార్ శవాన్ని చూసి సంబరపడాలని.

అంతే! సిద్ధార్ ఆటోమాటిక్ రెండుసార్లు క్రూరంగా ఉరిమింది. సూటిగా రఘుపతి గుండెల్లో వచ్చి దిగబడ్డాయి గుళ్ళు.

మొదలు నరికిన చెట్టులా కూలిపోయిన రఘుపతి శరీరం ట్రీ హశాస్ కిటికీలోంచి క్రిందకు దొర్లింది.

రఘుపతి కాల్చింది సిద్ధార్ చెట్లకొమ్మల్లో వుంచిన అతని చొక్కా, పాంటు తగిలించిన యింకో యెండు కొమ్మకి. ఆ చెట్టుప్రక్కనే యింకో చెట్టుమీద కట్ డ్రాయరు, బనియన్ తో నిల్చున్న సిద్ధార్ చావుకేక వేసాడు; నిజంగా గుండుదెబ్బ తిన్నట్టు.

సిద్ధార్ కేక విని రఘుపతి కిటికీవద్దకు రాగానే, తన ఆటోమాటిక్ కు పని కల్పించాడు. రఘుపతి కథ ముగిసింది.

సిద్ధార్ మెల్లగా, తను కూచున్న చెట్టుమీంచి కిందికి దిగాడు. తన బట్టలు చెట్టుమీంచి తెచ్చి తొడుక్కు న్నాడు.

ట్రీ హశాస్ కు సుమారు మెలు దూరంలో తను కారాపి నడిచి వచ్చాడు. తిన్నగా తన కారు దగ్గరకు బయలు దేరాడు.

అదే క్షణంలో మెరపులా ఓ ఆలోచన వచ్చింది.

తన కారు మాటకేం? రఘుపతి యింతదూరం కారులో వచ్చివుండాలే... అదెక్కడ?

సిదార్ కలయజూశాడు. రఘుపతి కారు కనిపించింది. అతని హృదయం ఆనందంతో గంతులేసింది. కారువద్దకు వెళ్ళాడు. కారు తాళాలు తగిలించే వున్నాయి కారులో.

హుషారుగా తలుపు తెరిచి లోన కూచుని ఇగ్నిషన్ కీ తిప్పాడు కారు స్టార్ చెయ్యడానికి.

అంతే! పెద్ద శబ్దంచేస్తూ కారూ, కారులోపాటుగా కమాండర్ సిదార్ తునాతునకలైపోయారు.

శ్రీ హశాస్కు వస్తూ రఘుపతి వేసిన పథకంగా యిదొకటి. తను సిదార్ను చంపి, బ్రతికి బయటపడితే ఫరవాలేదు. కాని, తను చనిపోవడమే సంభవిస్తే, సిదార్ ఏ విధంగానూ బ్రతకడానికి వీలేదు. అతని ఆలోచన ఇది.

శ్రీ హశాస్కు రావాలంటే, సిదార్ దూరంగా కారు విడిచి రావాలి. దగ్గరో కారు అవుపిస్తూంటే, కారులో తిరిగే ఆలవాటున్న వ్యక్తి ఊరుకోలేడు. ఉపయోగిస్తాడు. ఆ కారులో అందుకే ఇంజన్ లో బాంబ్ ఏర్పాటుచేసి వుంచాడు రఘుపతి. దానికే యిప్పుడు బలైపోయాడు సిదార్.

-: ఐపోయింది :-